



Mərkəzi Bank tərəfindən Zəfər gününə həsr olunan xatirə pul nişanları tədavülə buraxılmışdır



Müzəffər Ali Baş Komandan, Prezident İlham Əliyevin rəhbərliyi ilə 2020-ci ildə aparılmış 44 günlük Vətən müharibəsində Azərbaycan Ordusunun tarixi Zəfərinin ildönümü ərəfəsində Mərkəzi Bank tərəfindən bu tarixi hadisəyə, eləcə də işğaldan azad edilmiş şəhər və rayonlara həsr olunan xatirə pul nişanları tədavülə buraxılmışdır.

Müzəffər Ali Baş Komandanın rəhbərliyi altında Azərbaycan Ordusunun apardığı 44 günlük Vətən müharibəsi zəfərlə başa çatdı. Azərbaycanın tarixi

torpaqları olan Qarabağın erməni işğalından azad edilməsi uğrunda 2020-ci ildə aparılmış Vətən müharibəsində qələbəmiz milli tariximizin ən parlaq səhifəsi kimi yaddaşlara yazıldı. Azərbaycan xalqının sarsılmaz iradəsi, milli ordumuzun böyük şücaəti və "dəmir yumruq" otuz ilə yaxın təcavüzkar erməni faşistləri tərəfindən işğal və talan edilən Vətən torpaqlarının düşmən tapdağından azad edilməsini təmin etdi.

Ulu Öndər Heydər Əliyev tərəfindən təməli qoyulan bu qələbənin əldə olunmasının əsasında Azərbaycan Respublikasının Prezidenti cənab İlham Əliyevin uğurla davam etdirdiyi nəhəng dövlət və ordu quruculuğu, müdrik xarici və daxili siyasət, böyük xalqımızın yorulmaz əməyi və Azərbaycan əsgərinin qəhrəmanlığı dayanır.



Ölkədə uğurla həyata keçirilən siyasi kurs, dövlətimizin beynəlxalq mövqeyinin və nüfuzunun yüksəlməsi, onun

iqtidadi və maliyyə potensialının güclənməsi və ən başlıcası, Prezident - Xalq birliyi bu qələbənin əldə edilməsində həlledici rol oynadı.

Çağdaş tariximizin ən şanlı səhifələrindən biri kimi yaddaşlardan silinməyəcək bu Zəfər tarixini əbədiləşdirmək üçün Azərbaycan Mərkəzi Bankı tərəfindən 500 manat nominalı "ZƏFƏR" xatirə banknotu, qızıl və gümüşdən hazırlanmış "Zəfər" xatirə sikkəsi, eləcə də Şuşa şəhərinə, Cəbrayıl, Qubadlı, Ağdam, Zəngilan, Füzuli, Laçın, Kəlbəcər, Xocavənd rayonlarına və Suqovuşan qəsəbəsinə həsr olunan gümüş xatirə sikkələri 5 noyabr 2021-ci il tarixdən tədavülə buraxılmışdır.

Xatirə banknotu üzərində əsas dizayn elementləri kimi ölkəmizin tarixi-mədəni irs nümunəsi olan Molla Pənah Vəqifin məqbərəsi, qədim memarlıq nümunəsi olan Xudafərin körpüsünün, Əsgər qalasının təsvirləri, eləcə də möhtərəm Prezidentin "Qarabağ Azərbaycanı" ifadəsi, "8 Noyabr Zəfər Günü" sözləri, qələbəmizin simvoluna çevrilmiş Xarıbülbül, zəhid və qazi qanının təcəssümü olan qırmızı lələklər, yenilməz Azərbaycan əsgərlərinin, üçrəngli bayrağımızın təsvirləri əks olunmuşdur.

Hər birinin çəkisi bir troy unsiya olan xatirə sikkələrinin üzərində hər bir rayonun tarixi-mədəni irs nümunəsi olan abidələr, flora və fauna inciləri, Zəfər tariximiz olan "8 Noyabr" sözləri təsvir edilmişdir.

Bu xatirə pul nişanları müzəffər ordumuzun Qarabağın azadlığı uğrunda zəfərlə başa vurduğu Vətən müharibəsinin yaddaşlara həkk olunmasına, düşmən tapdağından azad edilmiş şəhər və rayonlarımızın tarixi-mədəni irsinin beynəlxalq ictimaiyyətə çatdırılmasına xidmət edir.

Bu xatirə pul nişanları müzəffər ordumuzun Qarabağın azadlığı uğrunda zəfərlə başa vurduğu Vətən müharibəsinin yaddaşlara həkk olunmasına, düşmən tapdağından azad edilmiş şəhər və rayonlarımızın tarixi-mədəni irsinin beynəlxalq ictimaiyyətə çatdırılmasına xidmət edir.

Bu xatirə pul nişanları müzəffər ordumuzun Qarabağın azadlığı uğrunda zəfərlə başa vurduğu Vətən müharibəsinin yaddaşlara həkk olunmasına, düşmən tapdağından azad edilmiş şəhər və rayonlarımızın tarixi-mədəni irsinin beynəlxalq ictimaiyyətə çatdırılmasına xidmət edir.